

(ബി) പാലം നിർമ്മിക്കാൻ എന്തു തുകയുടെ സഹായമാണ് പ്രസ്തുത ഏജൻസിയിൽ നിന്നും ലഭ്യമായത് എന്ന് വെളിപ്പെടുത്തുമോ ;

(സി) പാലത്തിന്റെ പണി ഏതു ഘട്ടത്തിലെത്തിയെന്ന് വ്യക്തമാക്കുമോ ;

(ഡി) ഏതെങ്കിലും പണി പൂർത്തിയാവുമെന്ന് വ്യക്തമാക്കുമോ ?

ഉത്തരം

(എ) നബാർഡ് സഹായത്തോടെയാണ് ഈ പാലം നിർമ്മിച്ചുവരുന്നത്.

(ബി) 153 ലക്ഷം രൂപ.

(സി) പാലത്തിന്റെ ഫൗണ്ടേഷൻ പണികൾ നടത്തിവരുന്നു.

(ഡി) 2003/04-ൽ പണി പൂർത്തിയാക്കാൻ കഴിയുമെന്നു പ്രതീക്ഷിക്കുന്നു.

മുണ്ടോർട്ട് പാലം, ഏഴിമല നാവിക അക്കാദമി-ബാംഗ്ലൂർ അന്തർ സംസ്ഥാന റോഡ് എന്നിവയുടെ നിർമ്മാണം

78 (3637) ശ്രീ. കെ. പി. സതീശ് ചന്ദ്രൻ : താഴെ കാണുന്ന ചോദ്യത്തിന് മരാമത്ത് വകുപ്പുമന്ത്രി സദയം മറുപടി നൽകുമോ :

കണ്ണൂർ ജില്ലയിൽ തൃക്കരിപ്പൂർ-പയന്നൂർ നിയോജക മണ്ഡലങ്ങളിൽ ഉൾപ്പെട്ട വെള്ളൂർ-പാടിയോട്ടുപാൽ-പുളിങ്ങോം റോഡിൽ കാര്യങ്കോട്ടുപുഴയിൽ മുണ്ടോർട്ട് പാലം നിർമ്മാണം, ഏഴിമല നാവിക അക്കാദമി-ബാംഗ്ലൂർ അന്തർ സംസ്ഥാന റോഡ് നിർമ്മാണം എന്നിവയ്ക്ക് അനുമതി നൽകുന്നതിനുള്ള നടപടികൾ ഏതു ഘട്ടത്തിലാണെന്ന് അറിയിക്കാമോ ?

ഉത്തരം

ഇൻവെസ്റ്റിഗേഷൻ ജോലികൾ നടന്നുവരുന്നു. ഇൻവെസ്റ്റിഗേഷൻ പൂർത്തിയായശേഷം ഈ പണികൾ നടത്തുന്നതിന് ആവശ്യമായ നടപടികൾ സ്വീകരിക്കുന്നതാണ്.

പൊതുവിദ്യാഭ്യാസത്തെക്കുറിച്ച് പഠനം നടത്തുന്നതിന് നിയോഗിച്ച കമ്മീഷന്റെ റിപ്പോർട്ട്

79 (3638) ശ്രീമതി മേഴ്സി രവി :

ശ്രീ. കെ. സി. വേണുഗോപാൽ :

പ്രൊഫ: സാവിത്രി ലക്ഷ്മണൻ :

ശ്രീ. തിരുവഞ്ചൂർ രാധാകൃഷ്ണൻ :

ശ്രീ. തമ്പാനൂർ രവി : താഴെ കാണുന്ന ചോദ്യത്തിന് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ :

പൊതുവിദ്യാഭ്യാസ രംഗത്തെ കുറിച്ച് പഠിച്ച് റിപ്പോർട്ട് സമർപ്പിക്കുവാൻ നിയോഗിച്ച കമ്മീഷന്റെ റിപ്പോർട്ട് എന്ന് കിട്ടുമെന്ന് വെളിപ്പെടുത്താമോ ?

ഉത്തരം

കമ്മീഷൻ പ്രവർത്തനം ആരംഭിച്ച് നാല് മാസത്തിനുള്ളിൽ റിപ്പോർട്ട് സമർപ്പിക്കണമെന്നാണ് ഇതുസംബന്ധിച്ച ഉത്തരവിൽ പറഞ്ഞിട്ടുള്ളത്.

വിദ്യാഭ്യാസ ചെലവ് വർദ്ധിക്കുന്നതുകൊണ്ടുള്ള ബുദ്ധിമുട്ടുകൾ

80 (3639) ശ്രീ. കെ. സി. ജോസഫ് :

ശ്രീ. കെ. മോഹൻകുമാർ :

ശ്രീ. കെ. ബാബു :

ശ്രീ. ടി. യു. രാധാകൃഷ്ണൻ :

ശ്രീ. എൻ. ശക്തൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ :

(എ) വിദ്യാഭ്യാസ ചെലവ് ഉയരുന്തോറും ലോ ഇൻകം ഗ്രൂപ്പിലുള്ളവർക്കും മിഡിൽ ഇൻകം ഗ്രൂപ്പിലുള്ളവർക്കും തങ്ങളുടെ കുട്ടികൾക്ക് ഉന്നത വിദ്യാഭ്യാസവും പ്രൊഫഷണൽ വിദ്യാഭ്യാസവും നൽകാൻ കഴിയാതെ വരുന്നുണ്ടോ ;

(ബി) ഉണ്ടെങ്കിൽ ലോ ഇൻകം ഗ്രൂപ്പിലും മിഡിൽ ഇൻകം ഗ്രൂപ്പിലുള്ളവരുടെ മക്കൾക്ക് മെച്ചപ്പെട്ട വിദ്യാഭ്യാസം നൽകുവാൻ എന്തെല്ലാം പരിപാടികൾ ആസൂത്രണം ചെയ്യുവാൻ ഉദ്ദേശിക്കുന്നു എന്ന് പറയുമോ ?

ഉത്തരം

(എ&ബി) കാലാനുസൃതമായി വിദ്യാഭ്യാസ നിലവാരത്തിൽ മാറ്റങ്ങൾ വരുത്തുമ്പോൾ ഫീസ് തുടങ്ങിയവയിൽ വർദ്ധനവ് വരുത്തേണ്ടതായി വരും. സാമ്പത്തികമായി പിന്നോക്കം നിൽക്കുന്ന കുട്ടികൾക്ക് കൂടി വിദ്യാഭ്യാസം ലഭ്യമാക്കുന്നതിനായി സ്വാശ്രയ കോളേജുകളിലെ ബി.ടെക് കോഴ്സിന്റെ ഫീസ് വർദ്ധിപ്പിച്ച് പകുതിയായി കുറച്ചിട്ടുണ്ട്. കൂടാതെ നിലവിൽ തുടർന്നുപോരുന്ന വിവിധ ഫീസ് ഇളവുകളിലും ആനുകൂല്യങ്ങളിലും മാറ്റം വരുത്തിയിട്ടുണ്ട്.

സ്കൂളുകളിലെ സ്റ്റാഫ് ഫിക്സേഷൻ

81 (3640) ശ്രീ. കെ. പി. സതീഷ് ചന്ദ്രൻ :

ശ്രീ. എം. വി. ഗോവിന്ദൻ മാസ്റ്റർ :

ശ്രീ. വി. ചെന്തമരാക്ഷൻ :

ശ്രീ. മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ സ്കൂളുകളിലെ സ്റ്റാഫ് ഫിക്സേഷൻ നടപടികൾ എത്രത്തോളമായിട്ടുണ്ട് ;

(ബി) കഴിഞ്ഞ വൺഡേ വെർഫിക്കേഷന്റെ അപഗ്രഥനം പൂർത്തിയായിട്ടുണ്ടോ ;

(സി) മൊത്തം എത്ര അധ്യാപകർ അധികമാകുമെന്നാണ് കണക്കാക്കിയിട്ടുള്ളത് ;